



राजपत्र, हिमाचल प्रदेश

(असाधारण)

हिमाचल प्रदेश राज्य शासन द्वारा प्रकाशित

शिमला, वीरवार, 6 जनवरी, 2000/16 पोष, 1921

हिमाचल प्रदेश सरकार

कार्यालय जिला पंचायत अधिकारी, हमीरपुर, जिला हमीरपुर, हिमाचल प्रदेश

कारण बताओ नोटिस

हमीरपुर, 27 दिसम्बर, 1999

संख्या पंच०एच०एम०आर-ग-87/89-2674-80.--क्योंकि जिला कल्याण अधिकारी, हमीरपुर द्वारा गांव खानसन में हरिजन बावली के निर्माण हेतु स्वीकृत राशि 13,900/-मु० रुपये की राशि में से श्री टोबू राम, उप-प्रधान ग्राम पंचायत समीरपुर को चैक सं० 188696, दिनांक 1-9-97 के अन्तर्गत ग्राम पंचायत समीरपुर द्वारा मु० 6,950/- रुपये की राशि सौंपी गई थी;

और क्योंकि उक्त पंचायत पदाधिकारियों को इस राशि को वापिस करने के लिए इस कार्यालय के पत्र संख्या एच०एम०आर(9)-87-89-288, दिनांक 25-5-98 के द्वारा इस राशि को पंचायत को सौंपने हेतु लिखा गया था, परन्तु उन्होंने स्मरण पत्र संख्या 1263, दिनांक 6-8-98 तथा पंच०एच०एम०आर० (9)87-89-1989, दिनांक 13-10-99 के अन्तर्गत उक्त राशि को जमा करने के स्मरण-पत्र जारी करने के फलस्वरूप भी उन्होंने उक्त राशि जमा नहीं करवाई इसके अतिरिक्त उनसे इस राशि का मु० 670/- रुपये ब्याज की राशि भी वसूली योग्य है;

और क्योंकि उक्त उप-प्रधान ने जहाँ पंचायत की धनराशि का दुरुपयोग किया है वहाँ उन्होंने सरकारी आदेशों की भी अवहेलना भी की है, जो कि उप-प्रधान जैसे महत्वपूर्ण पद एवं शक्तियों का दुरुपयोग किया है और उप-प्रधान पद की गरिमा के प्रतिकूल है, और उनका इस पद पर बना रहना जनहित में नहीं है।

अतः मैं, हेम राज शर्मा, जिला पंचायत अधिकारी, हमीरपुर उन शक्तियों के अन्तर्गत जो कि हिमाचल प्रदेश पंचायती राज अधिनियम, 1994 की धारा 145 तथा हिमाचल प्रदेश पंचायती राज (सामान्य) नियम, 1997 के नियम 142(1) के अन्तर्गत उक्त आरोपों पर कारण बताओ नोटिस जारी करता हूँ कि क्यों न उन्हें ग्राम पंचायत समीरपुर के उप-प्रधान के पद से निलम्बित किया जाये। उनका उत्तर इस सम्बन्ध में अधीनस्थ अधिकारी को इस पत्र की प्राप्ति के एक पक्ष के भीतर-भीतर खण्ड विकास अधिकारी, ओरेंज के माध्यम से प्रेषित करें प्रत्यथा उचित विवेकानुसार कार्यवाही की जा सके।

हेम राज शर्मा,
जिला पंचायत अधिकारी,
हमीरपुर, जिला हमीरपुर,
हिमाचल प्रदेश।

कार्यालय जिला पंचायत अधिकारी, सोलन, जिला सोलन, हिमाचल प्रदेश

कार्यालय आदेश

सोलन, 28 दिसम्बर, 1999

सं 0 सोलन-3-92(पंच)/92-4706-10.—यतः खण्ड विकास अधिकारी, विकास खण्ड नालागढ़ ने इस कार्यालय को सूचित किया है कि उनके विकास खण्ड के निम्न पंचायत पदाधिकारियों ने सरकारी नौकरी/बोमार होने पर, अपने पद से त्याग-पत्र दे दिया है जिसे उन्होंने स्वीकृत करने की सिफारिश की है :—

क्रम सं 0	विकास खण्ड	ग्राम पंचायत/ वार्ड सं 0	पंचायत पदाधिकारी का नाम व पद	त्याग-पत्र की तिथि
1.	नालागढ़	लुनस	श्री राम गोपाल, प्रधान	25-11-99
2.	-यथो-	नंदपुर, वार्ड सं 0 2	श्री बालकृष्ण, सदस्य	30-11-99

अतः मैं, जय लाल कन्नाण, जिला पंचायत अधिकारी, सोलन, जिला सोलन, हिमाचल प्रदेश पंचायती राज अधिनियम, 1994 की धारा 130(1) तथा हिमाचल प्रदेश पंचायती राज (सामान्य) नियम 135 के अन्तर्गत विहित शक्तियों का प्रयोग करते हुए उपरोक्त विकास खण्ड के पंचायत के पदाधिकारियों के त्याग-पत्र उपरोक्त दर्शाई गई तिथियों से स्वीकार करता हूँ।

जय लाल कन्नाण,
जिला पंचायत अधिकारी, सोलन,
जिला सोलन (हि 0 प्र 0)।